

16. Hajr lix-Xmara

*Hdejn it-Tevere, Ruma,
Dicembru 1947*

Għaddejja x-xmara tofroq bliet u raba'
bħal x' alla qawwi, tisqi xtieli w siġar,
bhejjem w għasafar, kullimkien ixxerred
il-ġid wil-barka.

Waqt li għaddejja qisha f'pirçissjoni
is-siġar illi jikbru f'tarf ix-xtajta
jitfġulha l-weraq bħala għelm ta' mħabba,
hajr u foħrija.

Il-weraq jinzel fuq il-fewġa jperper
qajl qajl u ħelu ħelu, u x-xmara tiġbru,
titfġu fuq rasha qisu xi kuruna,
u tibqa' miexja.